

## احکام شرعیہ میں حالات و زمانہ کی رعایت

مولانا محمد تقی صاحب امینی - ناظم دینیات - مسلم یونیورسٹی علی گڑھ

(گزشتہ سے پیوستہ)

احرام سے پہلے خوشبو لگانے کی ممانعت کر دی | (۲۴) رسول اللہ صلی اللہ علیہ وسلم خوشبو لگا کر حج کو تشریف لے جاتے تھے خود حضرت عائشہ صدیقہؓ فرماتی ہیں:

کافی النظر الی و سیض الطیب فی مفارق  
احرام کی حالت میں گویا کہ میں رسول اللہ کی مانگ  
رسول اللہ صلی اللہ علیہ وسلم و هو محرم لہ  
میں خوشبو کی چمک دیکھ رہی ہوں۔

لیکن حضرت عمرؓ نے احرام سے پہلے خوشبو لگانے کی ممانعت کر دی چنانچہ

”حضرت عمرؓ نے حج کے موقع پر مقام ذوالخلیفہ میں خوشبو کی مہک محسوس کی دریافت کرنے پر معلوم ہوا کہ حضرت معاذؓ کے بدن سے خوشبو آرہی ہے جب ان سے باز پرس کی تو انہوں نے کہا کہ آپ مجھے تنبیہ کرنے میں جلدی نہ کیجئے میں نے از خود نہیں کیا ہے بلکہ ام حبیبہؓ (معاذؓ کی صاحبزادی اور ام المومنینؓ) نے یہ خوشبو لگا کر قسم دی ہے کہ میں اس کو نہ زائل کروں، حضرت عمرؓ نے فرمایا کہ میں بھی آپ کو قسم دیتا ہوں آپ ان سے کہیں کہ اس خوشبو کو وہ دعویٰں جبکہ انہوں نے ہی لگائی ہے حضرت معاذؓ یہ رضی نے حکم کی تعمیل کی“

ایک اور روایت میں ہے کہ امیر معاویہؓ نے اپنا وہ کپڑا علیحدہ کر دیا جس سے خوشبو آرہی تھی۔ لے  
شاہ ولی اللہ کی رائے ہے کہ حضرت عمرؓ کو حضرت عائشہؓ کی مذکورہ روایت کی خبر نہ تھی۔ لے

مجرم کے لئے شہر بدر کے (۲۵) رسول اللہ صلی اللہ علیہ وسلم نے زانی غیر شادی شدہ کے لئے سو درے اور  
حکم کو منسوخ کر دیا | ایک سال کی جلا وطنی کا حکم دیا ہے:

یا مرفیمن زنی ولعیر یحصن جلدہا نائے زانی غیر محسن کے لئے رسول اللہ سو درے اور  
وقضایب عام۔ لے ایک سال کے لئے شہر بدر کا حکم دیتے تھے۔

لیکن ربیعہ بن امیہ بن خلف جب شراب پینے کے جرم میں ماخوذ ہوئے اور ان کو شہر بدر کیا گیا۔ تو وہ رومیوں  
سے جا کر مل گئے اس پر حضرت عمرؓ نے فرمایا:

لا اغرب بعدھا احدًا لے اس کے بعد کسی کو شہر بدر نہ کروں گا۔

اس میں زنا کی سزا کو بھی مستثنیٰ نہیں کیا " ولعیر یستثنئ النساء لے

تعزیری سزا حدود | (۲۶) تعزیری سزاؤں میں اس بات کا لحاظ کیا جاتا تھا کہ ان کی مقدار حدود کی مقدار  
کی حد تک پہنچا دی | ایک نہ پہنچے چنانچہ ایک موقع پر رسول اللہؐ نے فرمایا:

لا یجلد فوق عشر جلدات الا حدود کے علاوہ اور کسی سزا میں دس کوڑے سے  
فی حد من حدود اللہ لے زیادہ نہ مارے جائیں۔

لیکن حضرت عمرؓ نے اس شخص کو سو کوڑوں کی سزا دی جس نے بیت المال کی جعلی مہر بنالی تھی:

ان عمرو بن الخطاب ضرب من حضرت عمرؓ نے اس شخص کو سو کوڑے مارے جس نے

نقش علی خاتمہ ما نائے لے ان کی مہر کے مطابق نقش کیا تھا۔

زنا کی حرمت کا علم نہ ہونے کی (۲۷) جس شخص کو زنا کی حرمت کا علم نہ ہو حضرت عمرؓ نے اس کو زنا کی تفریق  
صورت میں اس کی سزا دینے کا حکم دیا | سزا نہ دینے کا حکم دیا جیسا کہ ان کے کسی گورنر نے ایک ایسے شخص کے بارے

۱۶ فقہ عمر کتاب الحج ۱۱ - ۳ بخاری مشکوٰۃ کتاب الحدود - لکھ وہ تفسیر کبیر ۲۵۰ سورہ نور بکث جلا و تعزیر

۱۶ نودی شرح مسلم ۲ باب قدر اسواط التعزیر ص ۲۰

میں دریافت کیا جس نے زنا کیا تھا لیکن کہتا تھا کہ مجھے اس کی حرمت کا علم نہیں ہے تو حضرت عمرؓ نے فرمایا:

ان کان علما ان الزنا حرمہ  
فحدوہ وان لم یعلم فاعلموہ  
وان عاد فحدوہ ۱

اگر زنا کی حرمت کا اس کو علم ہے تو اس کو حد لگاؤ  
اور اگر علم نہیں ہے تو اس کو مطلع کر دو پھر اگر وہ  
دوبارہ کرے تو اس کو حد لگاؤ۔

حالانکہ قرآن حکیم میں ایسے شخص کی تخصیص نہیں ہے۔

خلوت صحیحہ میں پورے مہر (۲۸) نکاح کے بعد اگر کوئی شخص تعلقات کی ادائیگی کے بغیر طلاق دیدے  
کے وجوب کا حکم دیا | تو اس پر نصف مہر واجب ہوتا ہے۔ قرآن حکیم میں ہے:-

وَإِنْ طَلَّقْتُمُوهُنَّ مِنْ قَبْلِ أَنْ  
تَمْسُوهُنَّ وَقَدْ فَرَضْتُمْ لَهُنَّ فَرِيضَةً  
فَنِصْفُ مَا فَرَضْتُمْ ۲

اگر تم عورتوں کو ہاتھ لگانے سے پہلے طلاق دیدو  
اور ان کا مہر مقرر کیا ہو تو مقررہ کا نصف  
دینا ہوگا۔

لیکن حضرت عمرؓ نے یہ وسعت کی کہ نکاح کے بعد اگر شوہر بیوی کے درمیان خلوت صحیحہ ہو جائے جب بھی  
پورا مہر واجب ہوگا۔

عن عمر في اغلاق الباب وارجاء  
الستر انه يوجب المهر ۳

حضرت عمرؓ دروازہ بند کر دینے اور پردہ  
گرا دینے میں پورا مہر واجب کرتے تھے۔

گھوڑوں میں صدقہ کا حکم دیا | (۲۹) رسول اللہ صلی اللہ علیہ وسلم نے گھوڑوں کے بارے میں فرمایا:  
ليس على المسلم صدقة في عبادة ولا في فرسه ۴

مسلمان پر اس کے غلام اور گھوڑے پر صدقہ نہیں ہے  
ایک اور روایت میں ہے:

قد عفوت عن الخيل والرفيق ۵

میں نے غلام اور گھوڑے سے صدقہ معاف کر دیا ہے

۱ کنز العمال ۶ کتاب الحد من قسم الافعال - ۲ سورہ بقرہ رکوع ۳۰ - ۳ مختصر المزنی باب الدخول في افلاق  
الباب بر حاشیہ کتاب الام ۶ ص ۳۴ - ۴ بخاری مسلم و مشکوٰۃ باب ما يجب فيه الزکوة - ۵ ترمذی و ابوداؤد  
و مشکوٰۃ حوالہ بالا۔

لیکن اسلامی مملکت میں جب تجارت اور افزائش نسل کے لئے گھوڑوں کی کثرت ہوگئی تو حضرت عمرؓ نے ان پر صدقہ مقرر کر دیا۔ چنانچہ حضرت عمرؓ نے یہ فرمان صادر کیا:

گھوڑے میں دو بکری لی جائیں ورنہ دس یا بیس درہم لئے جائیں۔

ایک موقع پر مسلمانوں نے از خود غلام اور گھوڑے سے صدقہ لینے کی درخواست کی تھی۔

” حج کے موقع پر حضرت عمرؓ کی خدمت میں شام کے کچھ معززین نے حاضر ہو کر کہا کہ اے امیر المؤمنین ہمارے پاس بہت سے گھوڑے دوسرے جانور اور غلام وغیرہ ہیں آپ ان کا صدقہ لے کر ہمیں پاک کر دیجئے، آپ نے فرمایا کہ رسول اللہؐ اور ابو بکرؓ نے تو گھوڑے اور غلام سے کوئی صدقہ نہیں لیا ہے، لیکن میں اہل الرائے سے مشورہ کر کے ابھی جواب دیتا ہوں چنانچہ آپ نے صحابہ سے مشورہ کیا تو سب نے صدقہ وصول کرنے کی رائے دی۔

ایک اور روایت میں ہے:

حضرت عمرؓ عربی گھوڑے میں دس اور عجمی میں  
پانچ درہم لیتے تھے۔

ان عمر کان یاخذ من الفرس  
عشرة ومن البردون خمسة<sup>۳</sup>

”سلب“ سے بھی خمس وصول کیا (۳۰) میدان جنگ میں رسول اللہؐ کا یہ اعلان ہوتا تھا:

من قتل قتیلًا فله سلبہ<sup>۴</sup> جو شخص کسی کو قتل کرے تو اس کا سامان و ہتھیار وغیرہ قاتل کو ملے گا۔

لیکن حضرت عمرؓ نے ہر موقع پر اس پر عمل نہیں کیا چنانچہ ایک جنگ میں براہ بن مالک صحابیؓ نے ایرانی جنرل کو مار کر اس کی وردی اتار لی جس میں پٹکے کے قیمتی پتھر اور بازوؤں پر لگے ہوئے دو سونے کے کڑے (تمغے) تھے حضرت عمرؓ کو جب اس کی اطلاع ہوئی تو انھوں نے سب چیزیں لے کر فروخت کر دیں اور قیمت سے خمس (سرکاری حصہ) بحال کر باقی براہ بن مالک کو دے دیا۔<sup>۵</sup>

۱۔ فقہ عمر کتاب الزکوٰۃ - ۲۔ طحاوی ج ۱ باب زکوٰۃ النخیل ص ۳۱۱ - ۳۔ حوالہ بالا -

۴۔ احکام القرآن ج ۳ سورۃ انفال فی سلب القتیل ص ۵۴ - ۵۔ کتاب الاموال ص ۳۱۳

چراگاہ کو بلا معاوضہ | (۳۱) حضرت عمرؓ نے اہل مدینہ کی چراگاہ کو سرکاری تحویل میں لے کر اس کا کوئی معاوضہ  
سرکاری تحویل میں لے لیا نہیں دیا حالانکہ اسلام لانے کے بعد جان و مال کی حفاظت کا قانون پہلے گزر چکا ہے  
ایک بدوی نے حضرت عمرؓ کی خدمت میں آ کر عرض کیا۔

یا امیر المؤمنین بلادنا قاتلنا علیہا  
فی الجاہلیۃ و اسلمنا علیہا  
فی الاسلام تھمی علینا -  
حضرت عمرؓ یہ سن کر غصہ میں بھر گئے:

فجعل عمر ینفخ و یقتل شاربہ<sup>۱</sup>  
غصہ میں بھر گئے اور مونچھوں کو سروٹرنے لگے۔

دارقطنی کی روایت میں ہے کہ جب وہ بدوی زیادہ اصرار کرنے لگا تو حضرت عمرؓ نے فرمایا

المال مال الله والعباد عباد الله  
مال اللہ کا مال ہے اور بندے اللہ کے بندے

ما انا بفاعل<sup>۲</sup>  
ہیں میں ایسا نہ کروں گا۔

ابن حجر عسقلانی نے حضرت عمرؓ کے اس اقدام کی یہ وجہ بیان کی ہے:

لانه کان موافقا لما لای نفع المسلمین<sup>۳</sup>  
وہ بنجر زمین تھی حضرت عمرؓ نے مسلمانوں کی مصلحت

لمصلحة المسلمین<sup>۳</sup>  
کے پیش نظر اس کو صدقہ کے ادنیٰ کیلئے خاص کر لیا تھا

لیکن محققین کے نزدیک وہ ایسی چراگاہ تھی جس سے اہل مدینہ اور قرب و حوار کے لوگ فائدہ اٹھاتے تھے۔

اور اس پر اہل مدینہ کی ملکیت مسلم تھی جیسا کہ 'صنی' (عادل) کو حضرت عمرؓ کی درج ذیل ہدایات سے پتہ چلتا ہے:

(۱) لوگوں کی ایندھنی سے خود کو رد کن اور مظلوم کی بددعا سے بچنا کہ وہ قبیل کی جاتی ہے۔

(۲) ادنیٰ کے گلہ اور بکریوں کے ریوڑ کو چرنے سے نہ روکنا خواہ امیر کے ہوں یا غریب کے ہوں۔

(۳) حضرت عثمانؓ اور عبدالرحمنؓ بن عوفؓ نیز کسی چھوٹے ریوڑ والوں کو یہ موقع نہ دینا کہ وہ مجھ سے

آکر شکایت کریں اگر مولشی بھوک سے مرنے لگے تو ان کے مالک مولشیوں کو کھیتوں اور باغوں

<sup>۱</sup> بخاری ج ۱ باب اذا سلم قوم فی دار الحرب الخ  
<sup>۲</sup> فتح الباری ج ۱ ص ۱۱۱ باب اذا سلم قوم فی دار الحرب الخ  
<sup>۳</sup> حوالہ بالا۔

میں ہانک دیں گے جس سے انسانوں کی غذا میں جانوروں کے پیٹ میں چلی جائیں گی۔  
 (۴) اگر غریبوں کے ریوڑ چراگاہ میں آنے سے روک دیئے گئے تو یہ لوگ بال بچوں کے ساتھ میرے  
 سر چڑھیں گے، کیا میں ان کی زبوں حالی دیکھ سکوں گا؟ میرے لئے ان کو چراگاہ سے گھانس اور پانی دینا  
 آسان ہے اس سے کہ بیت المال سے ان کو نقد دوں اگر تم نے معمولی بے اعتنائی برتی تو اہل مدینہ مجھ سے  
 بدگمان ہو جائیں گے اور کہیں گے کہ ان کی چراگاہ کو میں نے سرکاری تحویل میں لے کر ان پر ظلم کیا ہے اور  
 ان کے مویشی بھی وہاں سے ہنکا دیئے ہیں۔

میں مانتا ہوں کہ چراگاہ کی یہ زمین مدینہ کے مضافات میں ہے جس کے لئے اہل مدینہ اسلام لانے  
 سے قبل اور بعد دونوں حالتوں میں حملہ آوروں سے لڑتے رہے ہیں۔  
 خدا شاہد ہے اگر بیت المال کے مویشی اس کثرت سے نہ ہوتے تو ان کی بالشت بھر زمین بھی لینا  
 پسند نہ کرتا۔

لولا المال الذی احمیل علیہ  
 فی سبیل اللہ فاحمیت علیہم  
 من بلادہم شہراً۔ لہ

اگر فی سبیل اللہ کا اتنا مال نہ ہوتا تو ان کے  
 شہروں سے ایک بالشت زمین کی بھی  
 اُن پر نگرانی نہ کرتا۔

چراگاہ کے بارے میں | اسلام سے پہلے دستور تھا کہ زمین دار اور قبیلہ کے سردار چراگاہ پر بلا شرکت غیرے  
 اسلام کی اصلاحات | قبضہ رکھتے تھے اور غریب عوام کو زمین کی قدرتی چیزوں گھاس اور جنگل کی لکڑی  
 وغیرہ سے محروم رکھتے تھے اسلام نے اس ظالمانہ روش کو ختم کیا اور حکم دیا کہ تمام وہ چیزیں جن کی پیدائش  
 اور کار آمد بنانے میں کسی کی محنت و قابلیت کو دخل نہیں ہے اس میں تمام انسان برابر کے شریک ہیں۔  
 چنانچہ زمانہ خلافت میں اس قسم کی تمام چیزیں نہ کسی کی ملکیت ہوتی تھیں اور نہ ان کے استعمال میں کسی کو  
 حق اولیت حاصل ہوتا تھا رسول اللہ نے فرمایا ہے:-

لا حلی الا للہ و لرسولہ ۱۱  
 حلی صرف اللہ اور اس کے رسول (خلافت) کی ہے

۱۱ بخاری ۱ باب اذا سلم قوم الم منہا ۱۱ وحاشیہ فقہ عمر کتاب الجہاد ص ۱۵۱ دسوی شرح مؤطا باب الحجی

۱۲ بخاری ۱ باب لا حلی الا للہ و لرسولہ۔

”حمی“ زمین کے ان قطعات کو کہتے ہیں جو گھاس و چارہ اُگنے اور جانوروں کے چرنے کے لئے خالی چھوڑ دیئے جاتے ہیں اور ان پر کاشت نہیں کی جاتی ہے۔

اس حدیث میں تمام اُن چیزوں سے روکنے کی ممانعت داخل ہے جن میں رسول اللہ نے سب کو شریک ٹھہرایا ہے۔

علامہ عینیؒ اس حدیث کے ذکر کرنے کے بعد کہتے ہیں۔

یہ حدیث دلالت کرتی ہے کہ آراضی کا معاملہ امام (خلافت) کے سپرد ہے۔

یدل علی ان حکم الاراضی

الی الامام

اور شاہ دلی اللہ کہتے ہیں:

لاحقاً بیت المال سے حمی صرف بیت المال کی ہوتی ہے۔

علامہ عینی آگے چل کر کہتے ہیں:

”کسی کو جائز نہیں ہے کہ حمی اپنے جانوروں کے لئے خاص کر لے اور دوسرے کے جانوروں

کو اس میں چرنے کی اجازت نہ دے، وہ صرف اللہ و رسولؐ اور خلیفہ کے لئے ہوتی ہے“

یعنی کسی کے لئے مخصوص نہیں ہوتی ہے بلکہ اس میں تمام لوگ برابر کے شریک ہوتے ہیں۔

خلافت جس طرح عام انسانوں کے لئے کاشت و زراعت کا انتظام کرنے کی ذمہ دار ہے اسی طرح

جانوروں کے لئے گھاس و چارہ کا انتظام کرنے کی ذمہ دار ہے، یہی وجہ ہے کہ زمانہ خلافت میں چراگاہوں کا

مسئلہ خاص توجہ کا مرکز بنا رہتا تھا۔ خود رسول اللہ نے مدینہ طیبہ میں مقام ”نقیع“ کو حمی قرار دے کر مہاجرین

و انصار کے گھوڑوں کے لئے خاص کر دیا تھا۔ اور آپ کے بعد ابو بکرؓ نے ”زبدہ“ میں صدقہ کے ادنیٰ

کے لئے حمی تجویز کی تھی، اسی طرح حضرت عمرؓ نے مقام سرف میں ایک حمی مقرر کیا تھا۔

بخاری میں ہے کہ سرف اور زبدہ کی دونوں حمی حضرت عمرؓ نے بنوائی تھیں۔

۱۔ کتاب الاموال ص ۲۹۵۔ ۲۔ عمدۃ القاری ج ۶ ص ۲۹۶۔ باب لاجم الاموال رسول۔ ۳۔ مسری شرح موطا ص ۲۰۵

۴۔ عینی ج ۲ ص ۲۹۶۔ باب مذکور۔ ۵۔ بخاری ج ۲ باب لاجم الاموال رسول۔

حضرت عمرؓ کو جانوروں کا یہاں تک خیال تھا کہ انھوں نے فرمایا:

لومات کلب علی شاطی الفرات جوعاً  
لکان عمر مستولاً عنہ یوم القیمة لہ

اگر فزات کے کنارے بھوک کی وجہ سے کتابھی  
مر جائیگا تو قیامت کے دن عمرؓ سے باز پرس ہوگی۔

ایک اور موقع پر فرمایا:

والذی بعث محمد ابالحق لو ان جملاً  
هلک ضیاعاً لبسط الفرات خشیت

اس ذات کی قسم جس نے محمدؐ کو حق کے ساتھ بھیجا ہے  
اگر کوئی اونٹ دریائے فزات کے کنارے ہلاک  
ہو جائے تو میں ڈرتا ہوں کہ اللہ اس کے بارے میں

خوش حالی و فارغ البالی (۳۲) حضرت عمرؓ نے رعاک کی خوش حالی و فارغ البالی کے پروگرام کو مزید وسیع کیا  
اور ہر ایک کی معاشی کفالت کا اعلان کیا چنانچہ

ولا یدع فقیرانی ولا یتہ الا  
اعطاء ولا مدیوناً الا قضی عنہ  
دینہ ولا ضعیفاً الا اعانہ ولا  
مظلوماً الا نصرہ ولا ظالماً الا  
منعہ عن الظلم ولا عاریاً الا  
کسبہ کسوة۔<sup>۳</sup>

مملکت میں ہر تنگ دست کو دیا جائے ہر میون کا  
دین ادا کیا جائے ہر کمزور کی مدد کی جائے۔  
ہر مظلوم کی دست گیری کی جائے۔ ہر ظالم کو ظلم  
سے روکا جائے، ہر ننگے کو کپڑا پہنایا جائے  
(غرض کوئی ضرورت مند ایسا نہ رہے پائے جس کی  
ضرورت نہ پوری ہو)

دوسری جگہ ہے:

لیس لاحد الا لہ فی ہذا المال حق<sup>۴</sup>  
یہ سب تو سبھی پروگرام کے تحت کیا تھا اگرچہ پہلے تفصیل کے ساتھ باضابطہ ثبوت نہیں ملتا ہے۔  
ہر شخص کا سرکاری خزانہ میں حق ہے۔

۱۔ توفیق الرحمن طبع مصر ص ۳۲۔ ۲۔ ازالۃ الخفاء مقصد دوم کلمات فاروق اعظمؓ۔

۳۔ شرع شریعۃ الاسلام سید علی زادہ از اسلام کا زرعی نظام ص ۲۱۔ ۴۔ کتاب الاموال ص ۲۳۳۔



غیر مسلموں کو حکومت میں | (۳۳) حضرت عمرؓ نے غیر مسلموں کو حکومت میں شریک و دخل بنایا:

حضرت عمرؓ نے اہلِ کوفہ - بصرہ،

اور شام کو لکھا کہ اپنے میں سے بہتر

اور صاحبِ صلاحیت فرد کو منتخب

کر کے بھیجیں۔

کتب عمر بن الخطاب

الی اهل الكوفة يبعثون اليه

رجلا من اخيرهم واصلمهم والى

اهل البصرة كذلك والى اهل

الشام كذلك۔

اور اکثر سابق غیر مسلم افسران کو مقامی باشندوں کی مرضی سے بحال رکھا۔

علامہ مقریزیؒ کہتے ہیں کہ حکومت کا مزاج بدلنے کے بعد ان سب نے ظلم و ستم کی راہیں چھوڑ دی تھیں۔

فكانت جبايتهم بالتعديل۔ ان افسران کی تحصیل وصول عدل و انصاف کے ساتھ ہو گئی تھی۔

اصل چیز حکومت کا مزاج اور اس کی پالیسی ہے بسا اوقات غیر مسلم سے نظم و انتظام کی جیسی توقع

ہوتی ہے۔ مسلم سے ایسی نہیں ہوتی ہے اس بنا پر حضرت عمرؓ نے پارٹی پالیٹکس کو اس میں دخل ہونے دیا اور نہ مسلم

وغیر مسلم میں کوئی تفریق نہیں۔ حالانکہ اس سے پہلے نظم و انتظام محدود ہونے کی وجہ سے غیر مسلموں کی زیادہ

شرکت نہ تھی۔

ملکی انتظام کے لئے الگ الگ | (۳۴) حضرت عمرؓ نے توسیعی پروگرام کے تحت ملک کے صوبوں اور ضلعوں

شعبے اور صیغے قائم کئے | کی تقسیم کو وسیع کیا اور انتظام کے لئے الگ الگ صیغے اور شعبے قائم کئے۔

نیز عہدیداروں کے تقرر و انتخاب کے لئے ضابطے مقرر کئے اور ان کی تحقیق و تفتیش کے لئے منصفیہ پولیس کا

علیحدہ محکمہ قائم کیا مثلاً حالات دزمانہ کی رعایت سے اونچے افسران اور گورنروں کے لئے یہ خصوصی قوانین تھے۔

(۱) تزرکی گھوڑے پر سوار نہ ہوں۔

(۲) باریک کپڑے نہ پہنیں۔

(۳) میدہ کی روٹی نہ کھائیں۔

لہذا ایضاً باب فی تقبیل السواد و اختیار الولاية ص ۶۱۔ لہذا کتاب الخطط للمقریزی ص ۶۱

(۴) لوگوں کی حاجتوں سے اپنے دروازے بند نہ کریں۔

(۵) بیماروں کی بیمار پرسی کے لئے جایا کریں۔<sup>۱</sup>

اگر کوئی افسران یا توں کی خلافت ورزی کرتا تو اس کو نکال باہر کر دیا جاتا

اذا بلغه ان عامله لا يعود المريض جب شکایت پہنچتی کہ آپ کا عامل مریض کی عیادت نہیں کرتا ہے

ولا يدخل عليه الضعيف نزعة<sup>۲</sup> اور کمزور و ضعیف اس کے پاس نہیں آتے ہیں تو عامل کو نکال باہر کر دیجئے۔

یا اس کے خلافت سخت کارروائی کی جاتی چنانچہ ایک شخص نے مصر کے حاکم اعلیٰ عیاض بن غنم کی ان الفاظ میں شکایت کی:

"اے عمرؓ! کیا حاکموں سے صرت حلف لے لینے سے آپ کو اللہ کی باز پرس سے نجات مل جائے گی؟

کیا آپ کو معلوم نہیں کہ عیاض بن غنم باریک کپڑے پہنتا ہے اور دروازے پر دربان مقرر

کر رکھا ہے۔"

یہ سنتے ہی حضرت عمرؓ نے محمد بن مسلمہ (سفیر) کو حکم دیا کہ عیاض بن غنم جس حالت میں ہو مہلت

دیئے بغیر میرے پاس حاضر کر دو۔ محمد بن مسلمہ جب مصر پہنچے تو واقعی عیاض بن غنم باریک کپڑا پہنے ہوئے

تھے، حسب الحکم اور مہلت دیئے بغیر وہ اسی حالت میں لے آئے۔ حضرت عمرؓ نے دیکھنے کے بعد فرمایا:

انزع قميصك و دعاً بمدرعة<sup>۳</sup> اپنی قمیص اتار کر کملی کا جبہ پہن لو۔

صوف و بریضة من غنم و عصاً اور بکریوں کا گلہ و عصا لے کر جنگل

وقال ایس هذه المدرعة وخذ کی طرف جاؤ وہاں بکریاں چراؤ۔

هذه العصا و ارفع هذه الغنم و اشرب اور راستہ سے جو گزرے اس کو

واسق من مراكب<sup>۴</sup> پانی پلاؤ۔

حضرت عمرؓ سے ایک شخص نے ایک اور حاکم کی شکایت کی کہ اس نے مجھے سو کوڑے مارے ہیں:

۱۔ کتاب الخراج باب فی قبیل السواد و اختیار الولاية ص ۶۶۔ ۲۔ ایضاً۔

یا امیر المؤمنین عاملک، ضربنی فائتہ تسوط سے امیر المؤمنین آپ کے عامل نے مجھے سوکوڑے مارے ہیں  
حضرت عمرؓ نے تحقیق کے بعد فرمایا:

فوقا ستقدمہ لہ  
اٹھادراں سے بدلے لے لے

ایک اور موقع پر آپ نے فرمایا کہ اگر کسی نے رعایا پر ظلم کیا تو ظالم کو زمین پر لٹا کر اس کے جبرے پر اپنا پاؤں  
رکھوں گا اور حق کا اقرار کراؤں گا۔

حتی اضع خدا علی الارض واضع  
قدمی علی الخدا الآخر۔<sup>۱</sup>  
میں اس کو زمین پر لٹا کر اس کے جبرے پر اپنا  
پاؤں رکھوں گا۔

افسران کے اموال کی فہرست | حضرت عمرؓ کا دستور تھا کہ جب کوئی افسر اعلیٰ مقرر کرتے تو اس کے پاس  
تیار کرنے کا حکم دیا | جس قدر مال و اسباب ہوتا اس کی مفصل فہرست تیار کر کے دفتر میں محفوظ رکھتے  
اگر معمولی حالت میں غیر معمولی ترقی ہوتی تو اس سے مواخذہ کرتے تھے:

کان عمر بن الخطاب یکتب  
اموال عمالہ اذ ولاہم ثم یقاسمہم  
ماناد علی ذلک<sup>۲</sup>  
حضرت عمرؓ جب کسی کو حاکم اعلیٰ بناتے تو اس  
کے اموال کی فہرست تیار کراتے پھر جو اس سے  
زیادہ ہوتا اس کو لوگوں میں تقسیم کر دیتے۔

بعض اعلیٰ افسران کے | حضرت عمرؓ نے سیاست شرعیہ کے تحت بعض اعلیٰ افسران کے محل کو جلانے کا حکم دیا:  
محل کو جلانے کا حکم دیا | حضرت سعد بن وقاص کی لوگوں نے شکایت کی کہ وہ حکم کے خلاف اپنے گھر میں عدالت کرتے ہیں  
باہر نہیں کرتے ہیں، یہ سن کر عمرؓ نے محمد بن مسلمہ کو بلا کر کہا:

اذہب الی سعد بالکوفۃ فخرق علیہ قصرہ  
سعد کے پاس کو نہ جاؤ اور ان کے محل کو جلادو وہاں  
ولا تحذثن حدثا حتی تا تینی۔  
اور کوئی بات نہ کرو یہاں تک کہ میرے پاس آ جاؤ۔

محمد بن مسلمہ حکم کی تعمیل میں کو نہ گئے وہاں ایک نبلی سے لکڑی کا گٹھا خریدا اور محل کو آگ لگا دی۔  
سعدؓ نے نکل کر پوچھا:

۱۔ کتاب الخراج باب فی تقبیل السواد و اختیار الولاية ۱۱۱۔ ۲۔ ایضاً ۱۱۱۔ ۳۔ فتوح البلدان ص ۱۱۱۔

یہ کیا حرکت ہے۔

ماہذا

ابن مسلمہؓ نے جواب دیا:

امیر المؤمنین کا حکم ہے

عزيمة امیر المؤمنین

یہ سن کر وہ خاموش ہو گئے اور محل جل گیا۔ سعد نے ابن مسلمہ کو سفر خرچ دینا چاہا لیکن انہوں نے قبول

کرنے سے انکار کر دیا۔ واپسی پر حضرت عمرؓ نے سفر خرچ کے بارے میں پوچھا:

تم نے خرچ کیوں نہیں قبول کیا۔

هلا قبلت نفقتہ

جواب دیا:

آپ نے کہا تھا کہ اور کوئی نئی بات نہ کرنا یہاں تک کہ

انك قلت لا تحدثن حدثا حتى

میرے پاس آ جاؤ۔

تاتیني له

شراب والی بستی کو (۳۷) حضرت عمرؓ نے سیاست شرعیہ کے تحت ایک ایسی بستی کو جلانے کا حکم دیا جس میں

جلانے کا حکم دیا | شراب بیچی جاتی تھی۔

ایک بستی کو جلایا جس میں شراب بیچی جاتی تھی۔

و حرق قرية يباع فيها الخمر له

اسی طرح رویشد ثقفی (شراب بیچنے والا) کی دوکان جلانے کا حکم دیا۔<sup>۱</sup>

رویشد ثقفی کی دوکان جلانے کا حکم دیا جو

وامر ايضا بتحريق حانوت رویشد الثقفی

شراب بیچتا تھا اور کہا کہ تو رویشد نہیں

الذی کان یبیع الخمر وقال له انت

بلکہ فویست ہے۔

فویست و لست برویشد۔<sup>۲</sup>

(باقی)

<sup>۱</sup> الطرق الحکمیہ فصل سلوک الصحابة لبعض الاحکام ص ۱۵

<sup>۲</sup> ایضاً ص ۱۶ - <sup>۳</sup> ایضاً۔

<sup>۳</sup> تبصرة الاحکام فی القضاء والسیاسة الشرعیة الفصل الاول۔